



KUNSILL LOKALI SAN PAWL IL-BAĦAR LOCAL COUNCIL
Triq San Pawl, San Pawl il-Baħar, SPB 3411 Malta, Europe

E-Mail: sanpawlii-bahar.lc@gov.mt

Tel: 21585888 - 1 / 2 / 3 / 4

MINUTI TAL-LAQGHA NUMRU 21 TAL-10 LEĠISLATURA
TAL-KUNSILL LOKALI SAN PAWL IL-BAĦAR

Il-Laqgħa ssejthet għal nhar il-Ħamis, 23 ta' Ottubru 2025, fil-17.30, bl-aġenda segwenti:

AĠENDA 21

- 21.1 Qari ta' ittri ta' apologija;
- 21.2 Kunsiderazzjoni ta' minuti – Laqgħa numru 20;
- 21.3 Punti mill-minuti;
- 21.4 Komunikazzjoni mis-Sindku;
- 21.5 Talbiet għall-Ħsarat/Danni – *Claims* (pendenti u proċess);
- 21.6 Attivitajiet u Tiżjin tal-Milied;
- 21.7 *Road Markings* - Żebgħa tat-toroq – lista tat-toroq.
- 21.8 *Team Building* għall-membri u staff tal-Milied.
- 21.9 Attivitajiet ta' solidarjetà mill-kunsill.
- 21.10 Proposta għall-għeluq ta' toroq (darba fix-xahar) - Attivitajiet għat-tfal.
- 21.11 Proposta ta' attivitajiet/hargiet għall-anzjani.
- 21.12 Twegibiet għall-mistoqsijiet tal-Kunsilliera;
- 21.13 Approvazzjoni ta' kontijiet u xiri ta' oġġetti/servizzi;
- 21.14 Approvazzjoni tal-iskeda tal-pagamenti ;
- 21.15 Aġġornament għal-laqgħa li jmiss

Membri Preżenti:

Ċensu Galea

Alexander Aguis

Rachel Williams

Alexandra Smart Costantino

Joseph Matthew Attard

Sindku

Kunsillier

Kunsilliera

Kunsilliera

Kunsillier

Alan Bugeja

Sandra Gauci

Mary Borg

Raymond Tabone

Kunsillier

Kunsilliera

Kunsilliera

Kunsillier

21.1 **Qari ta' ittri t'apologija**

Is-Sindku, is-Sur Censu Galea, fetaħ il-laqgħa fis-17:30 billi qara ittra ta' apologija mingħand il-Viċi Sindku Chris Vella Petroni, il-Kunsillier Daryl Connor, il-Kunsilliera Anne Fenech u l-Kunsillier Clevion Micallef.

21.2 **Kunsiderazzjoni ta' minuti – Laqgħa Numru 20**

L-minuti ġew approvati unanimament. Il-proponent kien il-Kunsillier Alexander Agius u kienet sekondata mill-Kunsilliera Sandra Smart Costantino.

21.3 **Punti mill-minuti**

Is-Sindku rrapporta li, filwaqt li f'laqgħat preċedenti dwar il-każ ta' Fra Ben kien sar xi progress, jidher li tnejn mill-partijiet issa kellhom nuqqas ta' qbil, u b'riżultat ta' dan il-progress kien aktar bil-mod milli kien mistenni.

Is-Sindku rrimarka li fuq punt 20.5, li jirrigwarda l-klawsoli tal-kuntratt ta' kiri tal-uffiċċji tal-Kunsill Lokali, il-Kunsill talab xi kjarifiki ulterjuri, b'mod partikolari dwar il-klawsola ta' terminazzjoni biex in-notifika titnaqqas minn sitt xhur għal tliet xhur. It-tieni punt kien li l-Kunsill Lokali ma jintrabatx li jhallas iż-żieda fil-kera proposta qabel ma jgħaddu erba' snin, mill hlas prezenti għal madwar €60,000. Il-Kunsill qabel b'mod unanimu li jigi iffirmit .

Fuq il-punt 20.8, Tizjin tal-Milied, kif kien ikkomunikat fil-laqgħa preċedenti, ir-RfQs kollha kellhom offerent wiehed biss u għalhekk ġew awtomatikament attribwiti, iżda rriżulta li kien hemm żewġ lottijiet li ma kellhomx offerenti: Triq il-Korp tal-Pijunieri u Triq il-Qalb ta' Ġesù/Triq is-Sajjied. Il-Kunsill iltaqa' ma' l-offerenti kollha sabiex jifhem aħjar jekk kienx hemm xi diffikultajiet, u l-feedback kien li xi wħud kienu sodisfatti b'dak li għandhom, filwaqt li oħrajn qalu li l-ispejjeż biex ikopru dawn iż-żewġ lottijiet saru eċċessivi u telgħu b'mod sostanzjali. Il-Kunsill Lokali se jipprova jikkuntattja fornituri oħra sabiex jiżgura li t-triq prinċipali li twassal lejn Bugibba (Triq il-Korp tal-Pijunieri u Triq il-Qalb ta' Ġesù/Triq is-Sajjied) tkun imżejna. Il-Kunsill qabel b'mod unanimu.

Is-Sindku spjega li s-servizz ta' shuttle (vannijiet) li qed jintuza temporanjament minflok is-servizz skedat tat-trasport pubbliku minħabba x-xogħlijiet fi Pjazza Bugibba, qed jaħdem tajjeb. Għalkemm hemm xi nuqqasijiet minuri, jidher li ma ġie rrapportat xejn ta' importanza. Huwa stieden lill-kunsilliera sabiex jirrapportaw kwalunkwe problema jew ilment li jista' jinqala'.

Is-Sindku ta aġġornament dwar ix-xogħlijiet li ser isiru mill-Korporazzjoni tas-Servizzi tal-Ilma (WSC). Huwa spjega li kien hemm dewmien minħabba diversi fatturi u nuqqas ta' koordinazzjoni bejn l-entitajiet involuti. Is-Sindku zied jgħid li Triq Cassarino, Triq it-Turisti (fl-inħawi tal-'Independence Flats') u tliet toroq oħra qrib il-knisja tal-Qawra, li diġà kienu għaddew minn xogħlijiet ta' trinek riċentement, se jerggħu jinfethu għal dawn ix-xogħlijiet.

Saret diskussjoni qasira dwar is-sitwazzjoni marbuta mal-implimentazzjoni tas-sistema tat-traffiku fi Triq it-Tamar u t-toroq tal-madwar, fejn għad iridu jsiru xi tabelli u l-

implimentazzjoni tal-pjan ta' immaginar tat-traffiku.

21.4 Kommunikazzjoni mis-Sindku

Is-Sindku spjega li l-Akwarju Nazzjonali ta' Malta se jorganizza Christmas Market u se jistieden lil dawg li jkunu interessati sabiex jipparteċipaw, inklużi l-Għaqdiet Volontarji li huma mistiedna li jkollhom stand. Il-Kunsill Lokali se jaqsam din l-informazzjoni fuq il-mezzi soċjali sabiex jistieden lil kwalunkwe bejjiegh interessat.

Komunikazzjoni oħra saret dwar Christmas Market zgħir, hdejn il-pixxina tal-waterpolo, organizzat minn Żgħażaġh Gawhrin, li talbu l-għajnuna tal-Kunsill fir-rigward tat-tindif, il-logistika u l-akkwist ta' bankarelli. Il-Kunsill Lokali diġà kkomunika ma' diversi entitajiet, iżda jidher li bħalissa hemm nuqqas ta' disponibbiltà. Fil-jiem li ġejjin, il-Kunsill se jkompli jfittex opportunitajiet biex ikun jista' jgħin. F'dan l-istadju ma kienx deċiż x'se tkun l-għajnuna għal dan l-avveniment.

L-Aġent Segretarju Eżekuttiv fakkar lill-kunsilliera dwar il-Ġimġha Ewropea tal-Mobilità u stedinhom jipprezentaw kwalunkwe idea relatata.

L-Aġent Segretarju Eżekuttiv fakkar ukoll dwar is-sottomissjoni tal-pjanijiet ta' hidma tal-kunsilliera regward ir- rapport annwali li jmiss. Is-Sindku heġġeġ lill-kunsilliera sabiex jikkontribwixxu.

Il-Kunsill Lokali irċeva ukoll li SportMalta qed tikkonsidra proġett pilota dwar l-użu tal-pixxini ta' SportMalta mill-komunità. Il-programm se jkun offrut lil adulti li jixtiequ jingħaqdu f'klassijiet tal-għawm.

Is-Sindku spjega li qed jitwettaq programm ta' qtugħ ta' friegħi ta' sigar tal-palm u veġetazzjoni oħra li thawlu minn persuni privati fuq il-bankini u li issa kibret iżżejjed. Fejn is-sigar jew veġetazzjoni oħra qed testendi fuq spazji pubbliċi minn proprjetajiet privati, is-sidien jiġu kkuntattjati sabiex jindirizzaw il-kwistjoni.

Il-Kunsilliera ġew infurmati li l-Pulizija bdew jiġbru u jneħħu vetturi abbandunati mil-lokalità, u qegħdin f'komunikazzjoni mal-Kunsill sabiex jiġu ppubblikati l-avvizi relatati fil-Gazzetta tal-Gvern.

21.5 Talbiet għall-Hsarat/Danni – Claims (pendenti u proċess);

Il-Kunsillier Alexander Agius spjega li hemm numru ta' claims li diġà ġew diskussi u li bħalissa qed tingabar l-informazzjoni dwar il-kazijiet pendenti. Saret diskussjoni qasira dwar is-suġġett. Is-Sindku ta' istruzzjonijiet lill-Kunsillier sabiex jiżgura li l-claims pendenti jiġu indirizzati sal-laqgħa li jmiss, sabiex ir-residenti jingħataw twegħiba. Il-Kunsill se jivverifika x'tkopri l-polza tal-assigurazzjoni, sabiex jiżgura li l-kopertura tal-assigurazzjoni li tgawdi minnha l-Kunsill hija adegwata. L-Aġent Segretarju Eżekuttiv qasam ċirkolari mid-Divizjoni tal-Gvern Lokali fuq is-suġġett in kwistjoni.

21.6 Attivitajiet u Tiżjin tal-Milied:

Il-Kunsill Lokali se jipprova jikkuntattja fornituri oħra sabiex jiżgura li t-triq prinċipali li twassal lejn Bugibba (Triq il-Korp tal-Pijunieri/ Triq il-Qalb ta' Ġesù/Triq is-Sajjied) tkun

imżejna. Il-Kunsill qabel b’mod unanimu.

Il-Kunsilliera ġew infurmati li qed jaslu numru ta’ talbiet għall-assistenza minghand diversi organizzazzjonijiet, u li l-Kunsill Lokali għalhekk għandu l-intenzjoni li jsib mod kif joħroġ sejha għal kwotazzjonijiet u sejha għal donazzjonijiet mill- pubbliku, sabiex ikun jista’ jgħin lil individwi, familji fil-bżonn u lill-organizzazzjonijiet li jassistu lil dawn l-individwi. Il-Kunsill approva b’mod unanimu.

Se tinhareġ sejha għal kwotazzjonijiet (RfQ) għall-użu ta’ żlitta tal-Milied bhala parti mill-attivitajiet fit-triq, biex jitqassmu r-rigali. Il-Kunsill qabel unanimament.

21.7 Road Markings - Żebgħa tat-toroq – lista tat-toroq:

Is-Sindku rrikonoxxa li hemm domanda kbira biex isiru linji tat-triq, u li hafna kunsilliera jirċievu numru ta’ talbiet f’dan ir-rigward. Il-Kunsill Lokali jirrikonoxxi li dawn ix-xogħlijiet ma jistgħux isiru biss mill-impjegati tal-Kunsill. Għalhekk, se jitwettqu sezzjonijiet estensivi ta’ markings tat-triq minn kuntrattur skont tender eżistenti. Il-Kunsill qabel unanimament.

Il-Kunsillier Raymond Tabone issuġġerixxa li l-pedestrian crossings u ‘stop’ signs, għandhom jiġu miżbugħin mill-ġdid. It-toroq identifikati huma dawn: Triq iż-Żernieq, Triq il-Korp tal-Pjunieri, Triq Sant’Antnin, Triq it-Tmun, Triq il-Majjiera, Triq Andre Cunningham, kif ukoll il-front kollu ta’ Buġibba u l-Qawra.

Il-Kunsilliera Sandra Smart irrimarkat li hemm partijiet mil-lokalità li m’għandhomx dawl tat-toroq u li dawn huma perikolużi. Is-Sindku spjega li l-kwistjoni hija waħda kumplessa, peress li hemm toroq mibnija fl-aħħar għaxar snin li qatt ma kellhom dwal installati, kif ukoll numru ta’ dwal li ma jaħdmux u li diġà ġew irrappurtati lil Enemalta. Is-Sindku zied li l-ispiza ta’ kull dawl trid tingarr mill-Kunsill Lokali, u dawn l-ispejjeż huma eċċessivi. Il-Kunsill Lokali se jfittex li jidentifika fondi sabiex jgħinu fl-implimentazzjoni ta’ dawn ix-xogħlijiet.

21.8 Team Building għall-membri u staff tal-Milied.:

Is-Sindku informa lill-Kunsill Lokali li għall-attività ta’ team building se tinhareġ sejha għal kwotazzjonijiet (RfQ) għal attività li ssir f’nofsinhar (9 jew 19 ta’ Diċembru) bhala parti miċ-ċelebrazzjoni tal-Milied.

21.9 Attivitajiet ta’ solidarjetà mill-kunsill

Ara punt 21.6

21.10 Proposta għall-gheluq ta’ toroq (darba fix-xahar) - Attivitajiet għat-tfal.

Il-Kunsillier Alexander Agius se jagħti aġġornament fil-laqgħa li jmiss, peress li d-diskussjonijiet għadhom għaddejjin.

21.11 Proposta ta’ attivitajiet/hargiet għall-anzjani.

Il-Kunsilliera Mary Borg spjegat li ż-żjara tal-anzjani li jmiss, wara l-harġa ta’ Ottubru se ssir fl-aħħar ġimgħa ta’ Novembru, u s-sussidju ta’ €5, u it-transport se jingħata mill-Kunsill Lokali. Il-Kunsill qabel unanimament.

21.12 Mistoqsijiet mill-Kunsilliera

Ma kienx hemm mistoqsijiet.

21.13 Approvazzjoni ta' kontijiet u xiri ta' oġġetti/servizzi

Ma kienx hemm

21.14 Approvazzjoni tal-iskeda tal-pagamenti

L-iskeda tal-hlasijiet giet approvata. Il-mozzjoni biex jiġu approvati giet proposta mill-Kunsilliera Rachel Williams u ssekondata Kunsillier Raymond Tabone

21.15 Aġġornament ghal-laqgħa li jmiss

Il-laqgħa giet fi tmiemha fit-19.35 u aġġornat għal nhar Ħamis 13 ta' Novembru 2025.

IFFIRMATI

**Aġent Segretarju Eżekuttiv
Bjorn Bonello**

IFFIRMATI

**Sindku
Ċensu Galea**